

समुद्री सुरक्षा में एआई की भूमिका बढ़ेगी

▶ भविष्य की चुनौतियों से निपटने में रोडमैप तैयार करें


▶ आज की लड़ाइयाँ सॉफ्टवेयर व सर्विलांस से

नई दिल्ली, 29 सितंबर. रक्षा मंत्री राजनाथ सिंह ने भारतीय तटरक्षक बल को भविष्य की चुनौतियों के लिए तैयार रहने को कहा है. उनका जोर रहा कि नई तकनीकों जैसे, ड्रोन और साइबर सुरक्षा को अपनाना अब विकल्प नहीं, जरूरत है. भारत के रक्षा मंत्री राजनाथ सिंह ने सोमवार को भारतीय तटरक्षक बल के शीर्ष कमांडरों के सम्मेलन में स्पष्ट किया कि भारत को 2047 तक एक विकसित राष्ट्र बनाने का सपना तभी साकार

होगा, जब उसकी समुद्री सीमाएं तकनीकी रूप से सुरक्षित हों. उन्होंने कहा कि अब युद्ध केवल गोला-बारूद का नहीं, बल्कि डेटा, ड्रोन और डिजिटल हथियारों का है.

राजनाथ सिंह ने कहा कि समुद्री खतरों तेजी से तकनीकी रूप से परिष्कृत हो रहे हैं. तस्करी और समुद्री डकैती के पुराने तरीके अब एआई स्मूफिंग, रिमोट-नियंत्रित नौकाओं और डार्क वेब आधारित नेटवर्क में बदल चुके हैं. उन्होंने तटरक्षक बल से अपील की कि वे आर्टिफिशियल इंटेलिजेंस, मशीन लर्निंग आधारित निगरानी, साइबर रक्षा और स्वचालित प्रतिक्रिया तंत्र जैसे आधुनिक उपायों को अपनाएं. उन्होंने यह भी चेतावनी

कि अब दुश्मन मिसाइलों से नहीं, बल्कि हैकिंग और इलेक्ट्रॉनिक जैमिंग के जरिए देश की संप्रभुता पर हमला करने की क्षमता रखते हैं. उन्होंने भविष्य की सुरक्षा को सुनिश्चित करने के लिए रोडमैप बनाने का आग्रह किया जो न केवल वर्तमान खतरों का समाधान दे, बल्कि भविष्य के जोखिमों की भी सटीक पूर्व-कल्पना कर सके.



डिजिटल टूल्स ने युद्ध की परिभाषा बदल दी

उन्होंने कहा यह बदलाव इसलिए आया है क्योंकि ड्रोन, सैटेलाइट, सेंसर और डिजिटल टूल्स ने युद्ध की परिभाषा ही बदल दी है. उन्होंने बल को आगाह किया कि आज की लड़ाइयाँ सॉफ्टवेयर और सर्विलांस से लड़ी जा रही हैं. तटरक्षक को संबोधित करते हुए स्पष्ट किया कि आधुनिक युद्ध अब समय की सबसे तेज परीक्षा बन चुके हैं. अब युद्ध महीनों में नहीं, सेकेंडों में लड़े जाते हैं.

रक्षा मंत्री ने वयं रक्षाम- के आदर्श वाक्य को दोहराते हुए कहा कि यह केवल एक नारा नहीं, बल्कि भारत की समुद्री सीमाओं की सुरक्षा के प्रति एक गंभीर प्रतिज्ञा है. समुद्री जंग अब सेकेंडों की लड़ाई युद्ध का समय महीनों से घटकर अब सेकेंडों में आ चुका है. राजनाथ सिंह ने भारतीय तटरक्षक को इसके लिए सतर्क व तकनीकी रूप से दक्ष बनने का संदेश दिया. सिंह ने भारतीय तटरक्षक बल के सम्मेलन को संबोधित करते हुए स्पष्ट किया कि आधुनिक युद्ध अब समय की सबसे तेज परीक्षा बन चुके हैं. अब युद्ध महीनों में नहीं, सेकेंडों में लड़े जाते हैं.

बिहार को मिली नई अमृत भारत और 4 ट्रेनें

रेल मंत्री अश्विनी वैष्णव ने दिखाई हरी झंडी

पटना/नई दिल्ली 29 सितंबर. रेल मंत्री अश्विनी वैष्णव ने दिल्ली से आनलाइन तरीके और बिहार के उपमुख्यमंत्री सम्राट चौधरी ने पटना जंक्शन से सोमवार को हरी झंडी दिखाकर बिहार में चलने वाली तीन नयी अमृत भारत और चार यात्री ट्रेनों को रवाना किया.

ये ट्रेनें बिहार को राजस्थान, दिल्ली और तेलंगाना से जोड़ेंगी. इस मौके पर वैष्णव ने कहा कि इस साल सरकार छठ और दीवाली पर 12,000 विशेष ट्रेन सेवाएं संचालित कर रही है. रेल मंत्री ने जिन तीन अमृत भारत एक्सप्रेस ट्रेनों को आज हरी झंडी दिखायी उनमें बिहार के दरभंगा से



राजस्थान के मदरा (अजमेर), बिहार के छपरा से दिल्ली के आनंद विहार और बिहार के मुजफ्फरपुर से तेलंगाना के चर्लपल्ली के बीच चलने वाली ट्रेनें शामिल हैं. गोरतलब है कि अमृत भारत एक्सप्रेस विश्वस्तरीय सुविधा और किफायती किराए के लिए जानी जाती हैं.

इन ट्रेनों में 11 कोच सेकंड क्लास और आठ कोच स्लीपर क्लास के हैं. मौजूदा समय में देश के विभिन्न रेल मार्गों पर 12 अमृत भारत ट्रेनें चल रही हैं और इन तीन नयी अमृत भारत ट्रेनों के जुड़ जाने के बाद इनकी संख्या बढ़कर 15 हो गयी है. रेल मंत्री ने कहा, नवरात्र के पावन पर्व पर प्रधानमंत्री नरेंद्र मोदी ने वस्तु एवं सेवा कर बचत उत्सव का उद्घाटन किया था और अब मोदी के नेतृत्व में रेलवे में तेजी से काम किया जा रहा है. इसी के तहत बिहार को आज सात नई ट्रेनों की सीमागत दी जा रही है, जिनमें तीन अमृत भारत ट्रेनें शामिल हैं. इसके अलावा, चार यात्री ट्रेनें भी आज से शुरू की गई हैं.

पहलगाम विधवाओं के साथ धोखा : केजरीवाल

नई दिल्ली, 29 सितंबर. अरविन्द केजरीवाल ने आप के दिल्ली प्रदेश अध्यक्ष सौरभ भारद्वाज का पोस्ट रिट्वीट किया. जिसमें सौरभ भारद्वाज ने मीडिया प्लेटफॉर्म एक्स (पूर्व ट्विटर) पर केंद्र की नीतियों और मीडिया प्रबंधन की आलोचना की.

आम आदमी पार्टी ने सोमवार को केंद्र की भाजपा सरकार पर तीखा हमला बोला और कहा कि भारत और पाकिस्तान के बीच हुए क्रिकेट मैच से राजनीतिक और आर्थिक रूप से जिन लोगों को लाभ पहुंचाने का दावा किया जा रहा है, उससे वास्तविक पीड़ित पहलगाम हमले की विधवाएं टंगा गई हैं. आप के दिल्ली प्रदेशाध्यक्ष सौरभ भारद्वाज ने एक्स पर केंद्र की नीतियों और मीडिया प्रबंधन की आलोचना की. भारद्वाज ने अपने पोस्ट में आरोप

उन्होंने कहा कि सरकार और उसके समर्थक गलत दावों व मीडिया प्रोपेगैंडा के जरिये मामलों को तुच्छ बना रहे हैं और वास्तविक मुआवजे तथा न्याय के सवाल को ध्यान हटाने की कोशिश कर रहे हैं. आप नेता ने आर्थिक दावों को भी चुनौती दी— उन्होंने दावा किया कि भारत-पाकिस्तान मैच से 490 करोड़ से 630 करोड़ रुपये की कमाई हुई और यदि यह राशि कथित तौर पर पीड़ितों को बांटी जाती तो प्रत्येक परिवार को 19 से 25 करोड़ रुपये मिलते. भारद्वाज ने इस तरह के दावों को ऑड-एडिट किए गए वीडियो और पायरेटेड कंटेंट से जोड़ते हुए कहा कि सतारूढ़ पार्टी और उसके सहयोगी तथ्यों को तोड़-मरोड़ कर जनता के सामने पेश कर रहे हैं. उन्होंने आगे केंद्र पर तीखा प्रहार करते हुए कहा, झूठ की फैक्ट्री कान खोल के सुनो— अपनी घांटीया रिफ्ट पर खिलाड़ियों और अभिनेताओं को नवाना बंद करो.



लगाया सरकार ने पहलगाम की 26 विधवाओं को धोखा देकर पाकिस्तान के साथ मैच खेला और इस कार्रवाई से उन पर आशीर्वाद दिखाने का रंग लगाया गया. इस बीच, भाजपा या केंद्रीय गृह

मंत्रालय की ओर से अभी तक इस पर कोई आधिकारिक प्रतिक्रिया सार्वजनिक नहीं की है. राज्य और केंद्र सरकारों के बीच भविष्य में इस मुद्दे पर बातचीत या औपचारिक जांच की संभावना बनी

रूसी महिला हिरासत में, जासूसी का शक

मास्को, 29 सितंबर. रूसी संघीय सुरक्षा सेवा (एफएसबी) ने सोमवार को कहा कि उसने रूसी महिला सेवस्तोपोल को यूक्रेनी सैन्य खुफिया विभाग के लिए जासूसी करने और काला सागर बेड़े के जहाजों की तैनाती स्थानों की तस्वीरें प्रदान करने पर हिरासत में लिया है. जिनका इस्तेमाल यूक्रेन ने मिसाइल हमलों की योजना बनाने के लिए किया था. एफएसबी ने एक बयान में कहा, रूस को जासूसी सुरक्षा सेवा ने 1980 में जन्मी एक रूसी नागरिक को सेवस्तोपोल में हिरासत में लिया है, जो यूक्रेनी विशेष सेवाओं की ओर से खुफिया गतिविधियां चला रही थी.

कैंसर पीड़ित के इलाज की योगी ने की मदद

लखनऊ, 29 सितंबर. उत्तर प्रदेश के मुख्यमंत्री योगी आदित्यनाथ ने सोमवार को जनता दर्शन के दौरान एक बुजुर्ग महिला के कैंसर पीड़ित बेटे को एंबुलेंस से सीधे कल्याण सिंह सुपर स्पेशियलिटी कैंसर इंस्टीट्यूट भिजवाया और बेहतर इलाज का निर्देश दिया.

योगी ने सोमवार सुबह जनता दर्शन किया. इस दौरान प्रदेश के 50 से अधिक पीड़ित पहुंचे. मुख्यमंत्री एक-एक करके सभी के पास पहुंचे, उनका प्रार्थना पत्र लिया और अफसरों को तत्काल उचित नियंत्रण का निर्देश दिया. इसी बीच कानपुर के रायपुरवा की 63-64 वर्षीय बुजुर्ग महिला ने मुख्यमंत्री से कहा कि महाराज हमारे जवान बेटे को कैंसर हो गया



है. हम गरीब हैं, इलाज नहीं करा पा रहे. हमारे पास आयुष्मान कार्ड भी नहीं है. मेरे बेटे को जिंदगी दे दीजिए. इलाज के लिए कुछ आर्थिक सहायता मिल जाए. बुजुर्ग महिला की यह बात सुन मुख्यमंत्री योगी ने तत्काल उस बच्चे को कल्याण सिंह कैंसर सुपर स्पेशियलिटी इंस्टीट्यूट भिजवाए और उपचार प्रारंभ कराने

का निर्देश दिया. मुख्यमंत्री के निर्देश पर %जनता दर्शन से सीधे उसे अस्पताल भेज दिया गया. वहां उसकी जांच प्रारंभ हो गई. मुख्यमंत्री ने हर पीड़ित से मुलाकात की. उन्होंने कहा कि सरकार हर सेवा, नारायण सेवा को अंगीकृत कर कार्य कर रही है. सभी प्रदेशवासियों के चेहरे पर खुशी लाना सरकार का उद्देश्य है.

मुमुं, मोदी और शाह ने दी टीम इंडिया को बधाई

नई दिल्ली 29 सितंबर. राष्ट्रपति द्रौपदी मुर्मू, प्रधानमंत्री नरेंद्र मोदी, गृहमंत्री अमित शाह और उत्तर प्रदेश के मुख्यमंत्री योगी आदित्यनाथ सहित विभिन्न नेताओं ने एशिया कप के विजेता बनने पर भारतीय क्रिकेट टीम को बधाई दी है. मुर्मू ने भारतीय टीम को बधाई देते हुए एक्स पर लिखा, एशिया कप क्रिकेट टूर्नामेंट जीतने पर टीम इंडिया को मेरी हार्दिक बधाई. टीम ने टूर्नामेंट में एक भी मैच नहीं हारा, जिससे खेल में उनका दबदबा कायम रहा. मैं कामना करती हूँ कि टीम इंडिया भविष्य में भी इसी तरह अपना परचम लहराए. वहीं, मोदी ने भारतीय टीम को जीत की बधाई देते हुए एक्स पर लिखा, खेल के मैदान पर ऑपरेशन सिंदूर नतीजा वही, भारत जीत गया!

एक नजर में



वियतनाम में तूफान बुआलोई ने दी दस्तक

हर्नोई, 29 सितंबर. तूफान बुआलोई ने सोमवार सुबह मध्य वियतनाम में दस्तक दे दी, जिससे अनेक क्षेत्रों में तेज हवाएं और मूसलाधार बारिश शुरू हो गयी है. वियतनाम के राष्ट्रीय जल-मौसम विज्ञान पुनर्गठन केंद्र के उप निदेशक डॉ. होआंग फूक लाम ने तूफान बुआलोई के मद्देनजर आज दोपहर से 30 सितंबर तक उत्तरी डेल्टा घु घु और दक्षिणी प्रांती सोन ला, लाओ के और थान होआ में बहुत भारी बारिश होने का अनुमान व्यक्त किया है. श्री लाम ने कहा इसके अरसे से कुल वर्षा 100-200 मिमी और स्थानीय स्तर पर 300 मिमी से अधिक होगी. उन्होंने 150 मिमी/तीन घंटे से अधिक भारी बारिश की चेतावनी दी है. उत्तर वियतनाम के अन्य स्थानों में मध्यम, भारी और कुछ स्थानों पर बहुत भारी बारिश हो सकती है. कुल वर्षा 70 से 150 मिमी के बीच तथा स्थानीय स्तर पर 200 मिमी से अधिक हो सकती है. इसके अलावा निचले, पहाड़ी और मध्य-भूमि क्षेत्रों में अचानक बाढ़, भूस्खलन और व्यापक सैलाब आने का खतरा बहुत अधिक बना हुआ है.

कांग्रेस ने भाजपा पर कार्रवाई न होने पर उठाए सवाल

नई दिल्ली 29 सितंबर. कांग्रेस ने लोकसभा में विपक्ष के नेता राहुल गांधी को जान से मारने की धमकी की कड़ी निंदा करते हुए कहा है कि यह हैरानी की बात है कि भाजपा गांधी को जान से मारने की धमकी देने वाले अपने प्रवक्ता के खिलाफ कार्रवाई नहीं कर रही है. पार्टी ने सोमवार को कहा कि भाजपा प्रवक्ता की यह धमकी अतिशयोक्ति नहीं है बल्कि सोयी-समझी रणनीति का हिस्सा है. कांग्रेस के लिए यह न्याय की लड़ाई है और ऐसी धमकियां देकर भाजपा ने हर नागरिक की सुरक्षा की गारंटी देने वाले संविधान और लोकतंत्र पर सीधा हमला किया है. गांधी को पहले भी विभिन्न अवसरों पर धमकियां दी जाती रही हैं, लेकिन भाजपा प्रवक्ता की लोकसभा में विपक्ष के नेता गांधी को लाइव टेलीविजन शो पर जान से मारने की यह धमकी उरुकी मंशा पर गंभीर सवाल उठाती है. कांग्रेस ने एक बयान में सवाल किया कि क्या गांधी के खिलाफ कोई बड़ी और भयावह साजिश हो रही है, इसलिए भाजपा जान से मारने की धमकियों की राजनीति का समर्थन करती है. अगर ऐसा नहीं है तो भाजपा को तत्काल अपने प्रवक्ता के खिलाफ कार्रवाई करनी चाहिए. कांग्रेस पार्टी ने गाली देने वाले भाजपा प्रवक्ता पिटू महादेव के खिलाफ तत्काल कार्रवाई करने की मांग करते हुए कहा है कि भाजपा नेतृत्व को इस मामले में देश से माफ़ी मांगनी चाहिए. इस तरह की धमकी गांधी को देना के लोगों के लिए खड़े होने और संविधान की रक्षा करने से नहीं रोक पाएगी.

राजस्थान का समग्र विकास होगा : भजनलाल

जयपुर, 29 सितंबर. राजस्थान के मुख्यमंत्री भजनलाल शर्मा ने कहा है कि प्रदेश की सभी 200 विधानसभा क्षेत्रों के समग्र विकास के लिए राज्य सरकार पूरी प्रतिबद्धता और संकल्प के साथ कार्य कर रही है और प्रदेश को प्रगति की ऊंचाइयों पर पहुंचाना उसका मुख्य ध्येय है.

शर्मा सोमवार को जयपुर में सांगानेर क्षेत्र के विभिन्न विकास कार्यों के लोकार्पण एवं शिलान्यास समारोह को संबोधित कर रहे थे. उन्होंने कहा कि सांगानेर न केवल जयपुर का बल्कि पूरे राजस्थान का एक महत्वपूर्ण औद्योगिक और सांस्कृतिक केंद्र है. हम सांगानेर को विकास के प्रायदान पर आगे खड़ा करने की प्राम्यमिक्तता से कार्य कर रहे हैं. जिससे विकसित राजस्थान



के संकल्प में यह क्षेत्र अपनी महत्वपूर्ण भूमिका निभा सके. उन्होंने कहा कि हमारी सरकार ने सांगानेर में विकास के नए कीर्तिमान स्थापित किए हैं. राज्य सरकार द्वारा सांगानेर में बिजली के क्षेत्र में ही लगभग 100 करोड़ रुपये के कार्य किए गए. इस विधानसभा क्षेत्र में यूनिटी मॉल, जयपुर मेट्रो, सांगानेर प्लांटिओवर से चौरडिया पेट्रोल पंप तक एलीवेटेड रोड का निर्माण सहित विभिन्न विकास कार्य किए जा रहे हैं.

मुख्यमंत्री ने कहा कि आज सांगानेर को लगभग 700 करोड़ रुपये के विकास कार्यों की सीमागत मिलने जा रही है. सांगानेर में विद्युत, सड़क, शिक्षा, नगरीय विकास सहित विभिन्न क्षेत्रों के 529 करोड़ रुपये से अधिक लागत के विकास कार्यों का लोकार्पण किया है. सांगानेर स्टेडियम में करीब 171 करोड़ के कार्यों का लोकार्पण एवं शिलान्यास किया गया है. उन्होंने कहा 218 करोड़ से अधिक की लागत वाली गोपालपुरा बाईपास पर त्रिपेणी नगर आरओबी से गुजरने की थडी के पास तक एलिवेटेड रोड के निर्माण कार्य का शिलान्यास भी किया जा रहा है.

श्रीरिष आरबीआई के डिप्टी गवर्नर नियुक्त

नई दिल्ली. केंद्र सरकार ने सोमवार को श्रीरिष चंद्र मुमुं को तीन साल के लिए भारतीय रिजर्व बैंक का डिप्टी गवर्नर नियुक्त किया, उनकी नियुक्ति को केंद्रीय मंत्रिमंडल की नियुक्ति समिति ने मंजूरी दे दी है. यह 9 अक्टूबर से लागू होगी. वह एम राजेश्वर राव की जगह लेंगे, जिनकी सेवा अवधि 8 अक्टूबर को समाप्त होने वाली है. वर्तमान में श्रीरिष आरबीआई में एज्युक्यूटिव डायरेक्टर के पद पर कार्यरत हैं और सुपरविजन विभाग की देखरेख करते हैं. आरबीआई में 4 डिप्टी गवर्नर होने चाहिए. दो बैंक के अंदर से, एक अर्थशास्त्री और एक कमर्शियल बैंकिंग सिस्टम से. टी रावी शंकर और स्वामीनाथन जे अन्य डिप्टी गवर्नर हैं.

खाने में चिकन मांगने पर मां ने की बेटे की हत्या, बेटी पर भी हमला

मुंबई 29 सितंबर. महाराष्ट्र के पालघर जिले में एक 40 वर्षीय महिला को अपने सात वर्षीय बेटे की हत्या करने और अपनी दस वर्षीय बेटी पर गंभीर हमला करने के आरोप में गिरफ्तार किया है.




इस बात की जानकारी एक पुलिस अधिकारी ने दी. जिला पुलिस अधीक्षक यतीश देशमुख के अनुसार आरोपी की पहचान पल्लवी धुम्डे के रूप में हुई है. मृतक की पहचान सात वर्षीय चिन्मय धुम्डे के रूप में हुई है. पुलिस ने बताया कि उसका दस वर्षीय बहन पर भी हमला किया गया था और उसका अस्पताल में गंभीर चोटों का इलाज चल रहा है.

संदिग्ध परिस्थितियों में हुई मौत की सूचना अधिकारियों को दी गई. जॉन के दौरान पता चला कि धुम्डे ने चिन्मय को चपाती बेलन से बेरहमी से पीटा, जिससे उसकी मौत हो गई. इसके बाद उसने कथित तौर पर उसी वस्तु से अपनी बेटी पर भी हमला किया.

समर्थन भारत ने न्यूयॉर्क घोषणा पत्र के पक्ष में मतदान किया

फिलिस्तीन के प्रति भारत का निरंतर दीर्घकालिक रुख

यरुशलम, 29 सितंबर. फिलिस्तीन के प्रति भारत की नीति दीर्घकालिक है और इसे सभी दलों का समर्थन प्राप्त है. भारत ने हमेशा से बातचीत पर आधारित द्वि-राष्ट्र समाधान का समर्थन किया है, जिसके तहत एक संप्रभु, स्वतंत्र और व्यवहार्य फिलिस्तीन राष्ट्र की स्थापना की हो, जो सुरक्षित और मान्यता प्राप्त सीमाओं के भीतर, इजराइल के साथ शांतिपूर्ण, भारत 1974 में पीएलओ को फिलिस्तीनी जनता के एकमात्र और वैध प्रतिनिधि के रूप में मान्यता देने वाले शुरुआती गैर-अरब देशों में से एक था और 1988 में फिलिस्तीन राष्ट्र को



मान्यता देने वाले पहले देशों में से एक था. हम द्वि-राष्ट्र समाधान पर उच्च स्तरीय सम्मेलन का हिस्सा थे, और हाल ही में 12 सितंबर 2025 को भारत ने न्यूयॉर्क घोषणा पत्र के पक्ष में मतदान किया, जो

फिलिस्तीन के मसले के शांतिपूर्ण हल और द्वि-राष्ट्र समाधान के कार्यान्वयन पर सऊदी अरब और फ्रांस की सह-अध्यक्षता में आयोजित उच्च स्तरीय सम्मेलन का परिणाम दर्शाते हैं.

भारत सुरक्षा स्थिति को लेकर चिंतित बना हुआ है और उसने संघर्षविराम, सभी बंधकों की रिहाई और बातचीत एवं कूटनीतिक के माध्यम से संघर्ष के शांतिपूर्ण समाधान का आह्वान किया है. साथ ही, भारत ने फिलिस्तीन जनता को मानवीय सहायता की सुरक्षित, समग्र और निरंतर आपूर्ति की आवश्यकता पर भी बल दिया है. भारत ने यह भी दोहराया है कि इजराइल और फिलिस्तीन को करीब लाने से प्रत्यक्ष शांति वार्ता की शीघ्र बहाली के लिए परिस्थितियों बनाने में मदद मिलेगी. बिल्कुल नहीं. फिलिस्तीन के प्रति भारत का दीर्घकालिक रुख स्पष्ट और निरंतर रहा है. इसकी झलक संयुक्त राष्ट्र में उसके मतदान पेटर्न में भी मिलती है. दरअसल, भारत ने पिछले 10 वर्षों में संयुक्त राष्ट्र में इजराइल-फिलिस्तीन मुद्दे पर 175 प्रस्तावों में से किसी के भी खिलफ मतदान नहीं किया है. फिलिस्तीनी जनता के लिए भारत की प्रतिबद्धता-द्विपक्षीय और संयुक्त राष्ट्र के माध्यम से निरंतर विकास सहायता भारत फिलिस्तीनी जनता को द्विपक्षीय रूप से और निकट पूर्व में शरणार्थियों के लिए संयुक्त राष्ट्र राहत से मानवीय सहायता प्रदान करता है.

सतारूढ़ पार्टी को मिली जीत संसदीय चुनाव में 53 सीटें हासिल

पीएएस को 49.85 प्रतिशत मत मिले

चिंशिनाउ, 29 सितंबर. मोल्दोवा की यूरोपीय संघ समर्थक पार्टी पीएएस ने संसदीय चुनाव में स्पष्ट बहुमत हासिल किया है. पीएएस ने 101 सीटों में से करीब 53 सीटें जीती हैं, जिससे उसे बिना उलटबंधन सरकार बनाने का मौका मिलेगा. जबकि विपक्ष ने कांटे की टक्कर देते हुए 48 सीटों जीतीं. केंद्रीय चुनाव आयोग ने 99.03 प्रतिशत मतों की गणना के बाद यह जानकारी दी. आनुपातिक प्रणाली के तहत हुए मतदान के बाद

हृतियों ने एलात में मिसाइल व ड्रोन दागे

दोहा, 29 सितंबर. शिया सैन्य-राजनीतिक आंदोलन अंसार अख्बाह (जिसे हूती भी कहा जाता है और सरकार नियंत्रण उत्तरी यमन पर है) ने इजरायल के तेल अवीव और एलात बंदरगाह को निशाना बना हाइपरसोनिक मिसाइल और ड्रोन दागा. यह जानकारी हूती सैन्य प्रवक्ता याहा सारिया ने सोमवार को दी. बयान के अनुसार, हमारे देश के विरुद्ध इजरायली आक्रमण के जवाब में यमनी सशस्त्र बलों के मिसाइल बलों ने फिलिस्तीन हाइपरसोनिक बैलिस्टिक मिसाइल का उपयोग कर एक उच्च-गुणवत्ता वाला सैन्य अभियान चलाया और तेल अवीव के कच्चे तेल क्षेत्र में कई महत्वपूर्ण लक्ष्यों को निशाना बनाया है.

पांच राजनीतिक ताकतों देश को संसद में प्रवेश कर गई हैं. इस चुनाव में पीएएस को 49.85 प्रतिशत मत मिले. पैट्रियटिक ब्लॉक 24.36 प्रतिशत जनता के साथ 27 सीटें हासिल करके दूसरे स्थान पर रही. वहीं अल्लरनेटिव ब्लॉक को 8.02 प्रतिशत वोट के साथ नौ सीटें हासिल हुईं हैं. आयर पार्टी को 6.24 प्रतिशत मतदाताओं का समर्थन प्राप्त होने के साथ छह सीटें मिली हैं. डेमोक्रेसी एट होम को छह ही सीटें मिलीं और उसे 5.65 प्रतिशत मतदाताओं का समर्थन मिला. गोरतलब है मोल्दोवा की संसद में 101 सीटें हैं और इसके सदस्य चार साल का कार्यकाल पूरा करते हैं.